



גאווערנער קעטי האקול

אויף תיכף ארויסצוגעבן: 1/20/2023

**גאווערנער האקול אנאנסירט 7.5 מיליאן דאלאר דא צו באקומען פאר אפיויד באהאנדלונג פראגראמען**

**גרענטס צו אנהויבן צושטעלן Buprenorphine סערוויסעס מיט ווייכערע באדינגונגען וועלן זיין די ערשטע צו געגעבן ווערן פון די סטעיט'ס אפיויד סעטלמענט קאסע**

**פינאנצירונג שטיצט ברייטע צוגאנג צו רעדוצירן פאטאלע אָווערדאָזעס און אדרעסירט ניו יארק'ס אפיויד קריזיס**

גאווערנער קעטי האקול האט היינט אנאנסירט אז ביז אזויפיל ווי 7.5 מיליאן דאלאר איז [דא צו באקומען](#) פאר סטעיט-סערטיפייד פראָוויידערס און אנדערע באהאנדלונג פראגראמען צו אנהויבן צושטעלן buprenorphine סערוויסעס מיט ווייכערע באדינגונגען צו אדרעסירן אפיויד אדיקשען און ראטעווען לעבנס. ווערנדיג פארטיילט דורך די אפיס פון אדיקשען סערוויסעס און שטיצע ( Office of Addiction Services and Supports, OASAS), וועלן די גרענטס זיין די ערשטע צו נוצן געלט פון ניו יארק סטעיט'ס אפיויד סעטלמענט קאסע און זיי וועלן העלפן אנטוויקלען ביז אזויפיל ווי 15 פראגראמען וועלכע שטעלן צו די זיכערע, ווירקזאמע באהאנדלונג פאר אפיויד באנוץ קראנקהייט.

"צופיל ניו יארקע לעבנס זענען פארלוירן געווארן צוליב די מכה פון אפיויד אָווערדאָזעס און אדיקשען", **האט גאווערנער האקול געזאגט.** "די פינאנצירונג פון די אפיויד סעטלמענט קאסע וועלן העלפן ברענגען נייע האפענונג פאר די וועלכע מוטשענען זיך מיט דראג באנוץ קראנקהייט, עס וועט אוועקנעמען שטרויכלונגען וועלכע שטייען אין וועג פון באהאנדלונג וואס ראטעוועט לעבנס און עס וועט צוריקדרייען די רעדל פון די אפיויד קריזיס אין אונזער סטעיט."

פון די געלטער וועט געגעבן ווערן ביז \$500,000 פאר 15 פראגראמען איבערן סטעיט צו צושטעלן buprenorphine סערוויסעס מיט ווייכערע באדינגונגען. OASAS-סערטיפייד באהאנדלונג פראָוויידערס, קליניקס פון די סטעיט אפיס פון גייסטישע געזונטהייט (Office of Mental Health), שפיטעלער, סירינדזש סערוויסעס פראגראמען, און שאדן רעדוקציע פראגראמען זענען בארעכטיגט צו אפלייען פאר די פינאנצירונג.

buprenorphine טראץ איז א זיכערע און ווירקזאמע וועג צו באהאנדלען אפיויד באנוץ קראנקהייט, האבן אסאך פראָוויידערס שטרענגע באדינגונגען צו אנהייבן און פארזעצן מיט באהאנדלונג, און דאס פירט דערצו אז די צאל מענטשן וואס באקומען די מעדיצין איז באגרעניצט. ברייטע סערוויסעס מיט ווייכערע באדינגונגען וועלן העלפן אדרעסירן די פראבלעם דורכן ערלויבן מענטשן צו באקומען באלדיגע buprenorphine באהאנדלונג און קעיר מענעדזשמענט סערוויסעס אויפן זעלבן טאג.

**ניו יארק סטעיט אפיס פון אדיקשען סערוויסעס און שטיצע קאמישאנער, דר. טשינאזאָו קאנינגהעם, האט געזאגט, "דאס צושטעלן סערוויסעס מיט ווייכע באדינגונגען זענען א חלק פון שאדן רעדוקציע פרינציפן וועלכע רעכענען אריין דאס צושטעלן באהאנדלונג אויפן טאג וואס עס ווערט געבעטן, נישט דן זיין מענטשן, זיין בויגזאם מיטן פארשרייבן מעדיצינען און מאכן מעדיצינען ברייט צו באקומען אין לאקאציעס וועלכע קומען אן צו די מענטשן דארט וואו זיי געפונען זיך. די אינציאטיוו איז טייל פון די OASAS אנגייענדע איבערגעגעבנקייט צו זיכער מאכן אז באפעלקערונגען און קאמיוניטיס אריבער די גאנצע סטעיט האבן גלייכע צוטריט צו קריטישע סערוויסעס און שטיצע צו באהאנדלען אפיויד באנוץ קראנקהייט."**

ניו יארק סטעיט האט באקומען מער פון 2 ביליאן דאלאר דורך פארשידענע סעטלמענט אפמאכן מיט אפיויד פירמעס. א טייל פון די סעטלמענט געלטער גייען דירעקט צו לאקאלע רעגירונגען, און די רעשט ווערט אריינגעלייגט אין א ספעציעלע קאסע צו שטיצן פארמיידונג, באהאנדלונג, ערהוילונג, שאדן רעדוקציע און אויפקלערונג באמיאונגען צו אדרעסירן די אנגייענדע אפיויד מגיפה.

דער זעלבער געזעץ וואס האט אויפגעשטעלט די ספעציעלע קאסע האט אויך אוועקגעשטעלט די אפיויד סעטלמענט קאסע אדוויזארי באורד מיט די אויפגאבע צו אהערשטעלן רעקאמענדאציעס איבער וויאזוי סעטלמענט געלטער זאלן פארטיילט ווערן כדי צו דינען די וועלכע נויטיגן זיך דערין אויפן בעסטן פארנעם. די באורד מיטגלידער האבן פארעפנטליכט זייערע ערשטע רעקאמענדאציעס נאוועמבער 1, שטעלנדיג אלץ הויפט פריאריטעט צו פארברייטערן שאדן רעדוקציע סערוויסעס.

ניו יארק זעצט פאר זיך צו ראנגלען מיט אפיויד-פאראורזאכטע טויטפעלער אין 2021, און פענטאניל איז יעצט פארמישט אין רוב אָווערדאָז טויטפעלער איבערן סטעיט לויט א [באריכט](#) וואס איז ארויסגעגעבן געווארן דורך די העלט דעפארטמענט די וואך. אנדערע הויפט געפינסן רעכענען אריין:

- 4,766 אָווערדאָז טויטפעלער פארבינדן מיט אפיוידס, א 14 פראצענטיגע וואוקס אין פארגלייך צו די פאריגע יאר.
- 10,430 אָוטפעישיענט עמערדזשענסי דעפארטמענט באזוכן צוליב אפיויד אָווערדאָזעס, א 12.6 פראצענטיגע וואוקס אין פארגלייך צו די פאריגע יאר.
- 19,139 מאלן וואס naloxone איז געגעבן געווארן דורך עמערדזשענסי מעדיצינישע סערוויסעס, אן 11.8 פראצענטיגע וואוקס אין פארגלייך צו די פאריגע יאר.

די OASAS זעהט איבער איינס פון די לאנד'ס-גרעסטע דראג באנוץ קראנקהייט קעיר סיסטעמען מיט בערך 1,700 פארמיידונג, באהאנדלונג, שאדן רעדוקציע און ערהוילונג פראגראמען, דינענדיג איבער 680,000 מענטשן יעדעס יאר. אלץ די סטעיט'ס אפיויד באהאנדלונג אויטאריטעט, קאארדינירט די OASAS די באציאונגען צווישן די פעדעראלע און סטעיט רעגירונגען אין באציאונג צו אדיקשען סערוויסעס, און זי איז אויך פאראנטווארטליך צו אויפזעהן דאס באנוץ פון סעטלמענט געלטער צו פארזיכערן אז די געלטער וועלכע זענען צוגעטיילט געווארן אין די בודזשעט ווערן אויסגעגעבן פאר די באשטימטע צוועק.

די העלט דעפארטמענט זעצט אויך פאר צו מאכן פארשריט אויף א רייע פון שאדן רעדוקציע אינציאטיוו צו רעדוצירן די לאסט פון שלעכטע אפיויד באנוץ און אנגעוויזנקייט איבערן סטעיט. דאס רעכנט אריין New York MATTERS (ניו יארק מאכט אויס), אן עלעקטראנישע סיסטעם צו פארבינדן מענטשן מיט אפיויד באנוץ קראנקהייט צו לאקאלע באהאנדלונג פלעצער און שאדן רעדוקציע סערוויסעס; די לאקאלע העלט דעפארטמענט אינציאטיוו וואס שטעלט צו פינאנצירונג פאר די 24 קאונטי העלט דעפארטמענטס

מיט די העכסטע אָווערדאָז ראטעס אינדרויסן פון ניו יארק סיטי צו פארשטערקערן פאמיליע מעדיצין, טורמעס, שאדן רעדוקציע, עמערדזשענסי רומס און פובליק זיכערהייט; און מער פון 900 רעגיסטרירטע אפיויד אָווערדאָז פארמיידונג פראגראמען.

**צייטווייליגע ניו יארק סטעיט העלט דעפארטמענט קאמישאנער, דזשאן מעקדאנעלד, האט געזאגט, "די אפיויד מגיפה זעצט פאר צו באטרעפן אלע פון אונז, אלץ אמעריקאנער און אלץ ניו יארקער, און די העלט דעפארטמענט אפלאדירט גאווערנער האקול"ס פארגעשלאגענע צוגאנג צו שאדן רעדוקציע אין די 'סטעיט אָו די סטעיט' רעדע אז די באטרעפנדע אגענטורן זאלן ארבעטן צוזאמען צו ראטעווען לעבנס דורך באהאנדלונג פון אפיויד אדיקשען. אלץ רעזולטאט זעצט די העלט דעפארטמענט פאר צו אויפמערקזאם מאכן די פובליק איבער די סכנות פון אפיוידס נוצנדיג סאָושעל מידיע און אנדערע פלאטפארמעס, מוטיגנדיג ניו יארקער צו אנערקענען די סימנים פון אן אָווערדאָז און צו אויסנוצן אלע הילפס-מיטלען וועלכע זענען דא צו באקומען דורך דעם אפיויד אָווערדאָז פארמיידונג פראגראם און אזוי אויך די דעפארטמענט'ס נייע 'סטענדינג ארדער' פאר naloxone."**

אדיקשען באהאנדלונגען וועלכע זענען דא צו באקומען – אריינרעכענענדיג קריזיס/דיטאקס, אינפעישיענט, פלעצער וואו פאציענטן וואוינען אדער אָוטפעישיענט קעיר – קענען געפונען ווערן נוצנדיג די OASAS'ס [באהאנדלונג אוועילעביליטי דעשבאָרד](#) אדער אויף די [אגענטור'ס וועבזייטל](#). ניו יארקער וועלכע ראנגלען זיך מיט אן עדיקשען, אדער וואס האבן באליבטע וואס ראנגלען זיך, קענען געפונען הילף און האפענונג דורך רופן דעם סטעיט'ס טאל-פרי האָפ-ליין 24 שעה א טאג און 7 טעג א וואך אויף 1-877-8-HOPENY (אדער 1-877-846-7369) אדער דורך טעקסטין HOPENY (שארט-קאוד 467369).

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418